



**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MIZZI**

Seduta ta' l-4 ta' Frar, 2008

Numru. 1109/2006

Il-Pulizija
(Sp Mario Tonna)

VS

John Pace, iben Anthony, imwieled l-Awstralja fil-15 ta'
awissu, 1964

Il-Qorti,

Rat l-akkużi kontra l-imputat talli fil-21 ta' ottubru, 2005
ġewwa Ta' Qali (football ground) għal ħabta tal-5.00 p.m.

—

1. volontarjament ikkaġuna ġrieħi ta' natura ħafifa fuq
il-persuni ta' l-Ispettur Mario Tonna u il-Maġġur 86
Anthony Lia u dan kif iċċertifika Dr. Michael Farrugia MD,
MP tan-Naxxar u Dr. M. Spiteri MD taċ-Ċentru tas-Saħħa
tal-Floriana;

2. talli fl-istess lok, data, ħin u ċirkostanzi attakka jew
għamel rezistenza bi vjolenza jew b'hebb ta' xorta li ma

titqiesx vjolenza pubblika kontra persuni nkarigati skond il-liġi minn servizz pubbliku filwaqt li kienu jaġixxu għall-esekuzzjoni tal-liġi jew ta' ordni mogħtija skond il-liġi mill-awtorita' kompetenti u cioe' fuq il-persuni tal-Ispetturi Mario Tonna u Mario Bonnici, il-Maġġur 86 Anthony Lia, PC488 E. Cilia u PC601 J. Spiteri;

3. talli fl-istess lok, data, ħin u ċirkostanzi ngurja jew hedded jew għamel offiżi fuq persuni nkarigati skond il-liġi minn servizz pubbliku li jkunu qed jagħmlu jew minħabba li jkunu għamlu dan is-servizz jew bil-ħsieb li jinfluwixxi jew ibeżżgħahom kontra l-liġi talli fl-esekuzzjoni ta' dan is-servizz u cioe' fuq il-persuni ta' l-istess uffiċjali tal-pulizija hawn fuq imsemmija;

4. talli fl-istess lok, data, ħin u ċirkostanzi hebb għall-istess uffiċjali pubbliċi msemmija sabiex jingurja jew jagħmilhom ħsara;

5. talli fl-istess lok, data, ħin u ċirkostanzi ma obdiex l-ordnijiet leħittimi mogħtija lil mill-pulizija jew ma ħalliehx jew fixkel waqt li kienu jagħmlu d-dmirijiet tagħhom, jew b'xi mod bla jedd indaħal fl-istess dmirijiet billi ma ħalliehx lill-membri tal-korp tal-pulizija jagħmlu dak li b'liġi kienu ordnati li jagħmlu u billi ħassar jew ġab fix-xejn dak li l-membri tal-korp tal-pulizija bħala awtorita' kienu għamlu;

6. talli fl-istess data, ħin, lok u ċirkostanzi volontarjament kiser il-bon ordni u il-paċi pubblika b'għajjat u ġlied;

7. talli fl-istess data, ħin lok u ċirkostanzi qal kliem mhux xieraq li jikkonsisti f'dagħa;

8. talli fl-istess data, ħin, lok u ċirkostanzi uża kliem offensive lejn membri tal-korp tal-pulizija hawn fuq imsemmija u lejn membri oħra tal-pubbliku u cioe' Emmanuel Abela;

9. Il-Qorti ġiet mitluba li f'każ ta' ħtija barra li tapplika l-piena applikabbli, tapplika l-artikolu 9 tal-legislazzjoni sussidjara 10.33 tal-Kapitolu 10 tal-Liġijiet ta' Malta u tipprjobixxi lill-imsemmi imputat milli jattendi f'xi ground ta' l-isports għall-perjodu ta' mhux iżjed minn sena;

10. talli fl-istess data, ħin, lok u ċirkostanzi naqas milli jħares xi waħda mill-kondizzjonijiet imposti fuqu mill-Qorti tal-Maġistrati (diversament presjeduta) b'digriet tal-11 ta' ġunju, 2003 li bih ingħata l-ħelsien mill-arrest taħt

garanzija u diversi kondizzjonijiet skond l-artikolu 579(2)(3) tal-Kodiċi Kriminali; Għaldaqstant, il-prosekuzzjoni titlob lil din il-Qorti li tirrevoka 'contrario imperio' id-digriet tagħha tal-ħelsien mill-arrest ta' John Pace u tordna r-riarrest tiegħu, kif ukoll tordna li s-somma ta' Lm3,000 u Lm1,000 oħra bħala garanzija personali li hija parti mill-kondizzjonijiet tal-ħelsien tal-arrest għandha tiġi revokata a favur il-Gvern ta' Malta, għar-raġunijiet li l-imputat kiser il-kondizzjonijiet tal-Qorti.

11. Il-Qorti ġiet mitlub ukoll li f'każ ta' htija tipprovdi għas-sigurta' tal-imsemmija uffiċjali pubbliċi tal-korp tal-pulizija u ta' l-persuni l-oħra msemmija, kif jidrilha xieraq skond l-artikolu 383 tal-Kodiċi Kriminali.

Rat in-nota tal-Avukat Ġenerali fewjn ta l-kunsens tiegħu biex dan il-każ jiġi trattat bi proċedura sommarja.

Semgħet il-provi.

Rat il-verbal tas-seduta tal-4 ta' frar, 2008 fejn il-partijiet infurmaw il-Qorti li ma għandhiex tiegħu konjizzjoni tal-għaxar (10) akkuża billi din ġiet deċiża minn din il-Qorti diversament presjeduta.

Rat il-verbal tas-seduta tal-4 ta' frar, 2008 fejn l-imputat ammetta l-akkużi miġjuba kontra tiegħu ħlief għall-akkuża numru 10 kif intqal hawn fuq.

Semgħet lill-prosekuzzjoni u lill-avukat ta' l-imputat dwar il-piena.

Għaldaqstant, ma ssibx lill-imputat ħati tal-għaxar akkuża miġjuba kontra tiegħu u għalhekk tilliberah minn din l-akkuża. Issibu ħati tal-akkużi l-oħra kollha. Rat l-artikoli 221(1), 92, 95, 96, 338(dd)(ee), 339(1)(d) u 342 tal-Kodiċi Kriminali u is-sezzjoni 7 u 9 tal-legislazzjoni sussidjara 10.33 tal-Kodiċi Tal-Pulizija. Ma tikkundannahx għal piena karċerarja iżda tilliberah taħt il-provvedimenti tal-artikolu 22 tal-Kapitolu 446 tal-Liġijiet ta' Malta bil-

Kopja Informali ta' Sentenza

kondizzjoni li ma jagħmilx reat ieħor fi żmien sentejn mil-lum. Fiċ-ċirkostanzi mhemmx lok għall-applikazzjoni tal-artikolu 383 tal-Kodiċi Kriminali.

< Sentenza Finali >

-----TMIEM-----